



ផែនការចិញ្ចឹមបីបាច់កូន

ព័ត៌មានសម្រាប់ឪពុកម្តាយដើម្បីពិចារណានៅពេលបង្កើតផែនការចិញ្ចឹមបីបាច់កូន

ការរស់នៅបែកគ្នាអាចជាបញ្ហាប្រឈមសម្រាប់មនុស្សគ្រប់រូបដែលពាក់ព័ន្ធ ជាពិសេសកុមារ។ ក្នុងអំឡុងពេលដំបូងនេះ កុមារត្រូវការការគាំទ្រពីឪពុកម្តាយ និងមនុស្សសំខាន់ៗផ្សេងទៀតក្នុងជីវិតរបស់ពួកគេ ដូចជាជីដូនជីតា និងបងប្អូនបង្កើតជាដើម។ ភាពប្រាកដប្រជាខ្លះសម្រាប់អនាគតក៏សំខាន់សម្រាប់មនុស្សគ្រប់រូបផងដែរ។

ប្រព័ន្ធច្បាប់គ្រួសារលើកទឹកចិត្តឱ្យឪពុកម្តាយដែលរស់នៅបែកគ្នា ធ្វើការចាត់ចែងសម្រាប់កូនៗដោយខ្លួនពួកគេផ្ទាល់ ដោយមិនចាំបាច់ទៅតុលាការ នៅពេលណាដែលមានសុវត្ថិភាពក្នុងការធ្វើដូច្នេះ។ ឪពុកម្តាយអាចរៀបចំផែនការដែលពួកគេចង់ដាក់ឱ្យដំណើរការសម្រាប់កូនៗរបស់ពួកគេ ដោយ បង្កើតផែនការចិញ្ចឹមបីបាច់កូន។

អ្វីដែលល្អបំផុតសម្រាប់កូនរបស់អ្នកគឺជារឿងសំខាន់បំផុតដែលត្រូវពិចារណា នៅពេលបង្កើត ផែនការចិញ្ចឹមបីបាច់កូន។

តើអ្វីទៅផែនការចិញ្ចឹមបីបាច់កូន?

ផែនការចិញ្ចឹមបីបាច់កូន គឺជាកិច្ចព្រមព្រៀងស្ម័គ្រចិត្តមួយដែលគ្របដណ្តប់លើពេលវេលាដែលកុមារនឹងចំណាយជាមួយឪពុក ម្តាយម្នាក់ៗ ការពិចារណាជាកន្លែងអំពីជីវិតប្រចាំថ្ងៃរបស់កុមារ និងរបៀបដែលឪពុកម្តាយបានយល់ព្រមធ្វើការសម្រេចចិត្ត អំពីបញ្ហារយៈពេលវែងសំខាន់ៗសម្រាប់កូនៗរបស់ពួកគេ។

ផែនការចិញ្ចឹមបីបាច់កូនអាចផ្លាស់ប្តូរបានគ្រប់ពេល ដរាបណាឪពុកម្តាយទាំងពីរយល់ព្រម។

តើអ្នកណាអាចបង្កើតផែនការចិញ្ចឹមបីបាច់កូន?

ដើម្បីបង្កើតផែនការចិញ្ចឹមបីបាច់កូននៅក្រោម ច្បាប់គ្រួសារ ឆ្នាំ 1975 (ច្បាប់ស្តីពីច្បាប់គ្រួសារ) ផែនការនេះត្រូវតែបានធ្វើឡើង និងចុះហត្ថលេខា និងចុះកាលបរិច្ឆេទដោយឪពុកម្តាយទាំងពីររបស់កុមារ។ ទោះជាយ៉ាងណាក៏ដោយ មនុស្សផ្សេងទៀតដូចជា ជីដូនជីតា និងឪពុកម្តាយចុង ក៏អាចដាក់បញ្ចូលនៅក្នុងផែនការចិញ្ចឹមបីបាច់កូនផងដែរ។

ផែនការចិញ្ចឹមបីបាច់កូន និងច្បាប់

ផែនការចិញ្ចឹមបីបាច់កូនអាចមានទម្រង់ណាមួយ ដរាបណាវាត្រូវបានសរសេរជាលាយលក្ខណ៍អក្សរ ហើយចុះហត្ថលេខា និងចុះកាលបរិច្ឆេទដោយឪពុកម្តាយទាំងពីរ។ វាត្រូវតែត្រូវបានរួចផុតពីការគំរាមកំហែង ការបង្ខិតបង្ខំដោយកម្លាំង ឬការបង្ខិតបង្ខំណាមួយ។ រឿងនេះត្រូវបានទាមទារនៅក្រោមច្បាប់គ្រួសារ។

ជាការសំខាន់ ផែនការចិញ្ចឹមបីបាច់កូនមិនអាចអនុវត្តបានតាមផ្លូវច្បាប់ទេ ហើយខុសពី ដីកាចិញ្ចឹមបីបាច់កូនដែលបានធ្វើឡើងដោយតុលាការ។ ឪពុកម្តាយដែលបង្កើតផែនការ ចិញ្ចឹមបីបាច់កូន អាចស្នើសុំឱ្យតុលាការបង្កើតដីកាមួយ ដែលមានលក្ខខណ្ឌដូចគ្នានឹងផែនការនោះ។

ប្រសិនបើផែនការនោះត្រូវបានយល់ព្រមដោយភាគីទាំងពីរថា ផែនការ ចិញ្ចឹមបីបាច់កូនត្រូវបានធ្វើឡើងជាដីការបស់តុលាការ នោះឪពុកម្តាយអាចស្នើសុំឱ្យតុលាការ បង្កើត 'ដីកាយល់ព្រម' បាន។ នៅពេលបានបង្កើតហើយ ដីកាទាំងនេះមានកាតព្វកិច្ចស្របច្បាប់ និងមានអានុភាពដូចគ្នានឹងដីកាចិញ្ចឹមបីបាច់កូនផ្សេងទៀតដែលបានធ្វើឡើងដោយ តុលាការដែរ។

ប្រសិនបើឪពុកម្តាយទៅតុលាការនៅពេលក្រោយកាលបរិច្ឆេទមកទៀត នោះតុលាការត្រូវតែពិចារណាលើលក្ខខណ្ឌនៃផែនការចិញ្ចឹមបីបាច់កូនថ្មីៗនេះ នៅពេលបង្កើតដីកា ចិញ្ចឹមបីបាច់កូនដែលទាក់ទងនឹងកុមារ

ប្រសិនបើវាជាផលប្រយោជន៍ល្អបំផុតរបស់កុមារក្នុងការធ្វើដូច្នេះ។

តុលាការក៏នឹងពិចារណាលើវិសាលភាព

ដែលឪពុកម្តាយទាំងពីរបានអនុលោមតាមកាតព្វកិច្ចនានារបស់ពួកគេផងដែរទាក់ទងនឹងកុមារ ដែលអាចរួមបញ្ចូលនូវលក្ខខណ្ឌនៃផែនការចិញ្ចឹមបីបាច់កូន។

ប្រសិនបើមានដីការបស់តុលាការដែលចែងពីការរៀបចំការចិញ្ចឹមបីបាច់កូន

នោះឪពុកម្តាយអាចយល់ព្រមក្នុងការផ្លាស់ប្តូរការជាតំបែងទាំងនោះតាមរយៈផែនការ

ចិញ្ចឹមបីបាច់កូន (លុះត្រាតែដីការបស់តុលាការនិយាយផ្សេងពីនេះ)។

ការធ្វើដូចនេះធ្វើឱ្យវាកាន់តែងាយស្រួលសម្រាប់ឪពុកម្តាយក្នុងការយល់ព្រមលើការផ្លាស់ប្តូរនានា ដោយមិនចាំបាច់ត្រឡប់ទៅតុលាការវិញ។

ប្រសិនបើផែនការចិញ្ចឹមបីបាច់កូនផ្លាស់ប្តូរដីកាចិញ្ចឹមបីបាច់កូនដែលមានស្រាប់

នោះឪពុកម្តាយប្រហែលជាមិនអាចអនុវត្តផ្នែកទាំងនោះនៃដីកាចិញ្ចឹមបីបាច់កូនចាស់

ដែលមិនសមស្របនឹងលក្ខខណ្ឌនៃផែនការចិញ្ចឹមបីបាច់កូនថ្មីបានទេ។

ផលប្រយោជន៍ល្អបំផុតរបស់កុមារ

នៅពេលឪពុកម្តាយធ្វើការសម្រេចចិត្តអំពីកូន

នោះតម្រូវការរបស់កូនត្រូវតែជាឿងសំខាន់មុនគេ។

ច្បាប់កំណត់បញ្ជីនៃកត្តានានាដែលពាណិជ្ជករអំពីអ្វីខ្លះដែលតុលាការត្រូវតែពិចារណា

នៅពេលកំណត់ពីអ្វីដែលល្អបំផុតសម្រាប់កុមារនៅពេលបង្កើតដីកាចិញ្ចឹមបីបាច់កូន។

វាអាចមានប្រយោជន៍សម្រាប់ឪពុកម្តាយក្នុងការពិចារណាលើកត្តាទាំងនេះនៅពេលបង្កើតផែនការ

ចិញ្ចឹមបីបាច់កូន និងការសម្រេចចិត្តនានាដូចជា តើអ្នកណានឹងធ្វើការសម្រេចចិត្តសម្រាប់កុមារ

ហើយថាអ្នកណាដែលពួកគេគួររស់នៅ និងចំណាយពេលជាមួយ។

កត្តាពាក់ព័ន្ធមួយចំនួនមាន៖

- សុវត្ថិភាពរបស់កុមារ និងមនុស្សដែលថែទាំកុមារនោះ (រួមទាំងថា តើមានអំពើហិង្សាក្នុងគ្រួសារកាលពីពេលកន្លងមកដែរឬអត់)
- ទស្សនៈរបស់កុមារ
- តម្រូវការផ្នែកការអភិវឌ្ឍន៍ ចិត្តសាស្ត្រ អារម្មណ៍ និងវប្បធម៌របស់កុមារ
- សមត្ថភាពរបស់មនុស្សម្នាក់ៗដែលនឹងទទួលខុសត្រូវចំពោះកុមារនៅក្នុងការផ្តល់នូវតម្រូវការផ្នែកការអភិវឌ្ឍន៍ ចិត្តសាស្ត្រ អារម្មណ៍ និងវប្បធម៌របស់កុមារ
- អត្ថប្រយោជន៍សម្រាប់កុមារ ក្នុងការមានទំនាក់ទំនងជាមួយឪពុកម្តាយរបស់ពួកគេម្នាក់ៗ និងមនុស្សផ្សេងទៀតដែលមានសារៈសំខាន់ចំពោះពួកគេ (ឧទាហរណ៍ ជីដូនជីតា និងបងប្អូនបង្កើត) និង
- អ្វីផ្សេងទៀតដែលទាក់ទងនឹងកាលៈទេសៈពិសេសរបស់កុមារ។

ប្រសិនបើកុមារជាកូនជនជាតិដើម Aboriginal ឬអ្នកកោះ Torres Strait វាក៏សំខាន់ផងដែរក្នុងការពិចារណាពីរបៀបដែលផែនការចិញ្ចឹមបីបាច់កូននឹងជួយកុមារនោះឱ្យទទួលបានបទពិសោធន៍ពីវប្បធម៌ជនជាតិដើម Aboriginal ឬអ្នកកោះ Torres Strait របស់ពួកគេ។

តើគេអាចរួមបញ្ចូលអ្វីខ្លះនៅក្នុងផែនការចិញ្ចឹមបីបាច់កូន?

ផែនការចិញ្ចឹមបីបាច់កូននឹងមានលក្ខណៈប្លែកពីកាលៈទេសៈនានារបស់គ្រួសារ បន្ទាប់ពីការរស់នៅបែកគ្នា។ វាក៏អាចមានលក្ខណៈជាក់ស្តែង សាមញ្ញ និងជាក់លាក់តាមដែលអាចធ្វើទៅបាន។

ផែនការចិញ្ចឹមបីបាច់កូនអាចដោះស្រាយបានជាមួយនឹងទិដ្ឋភាពណាមួយនៃការថែទាំសុខុមាលភាព និងការអភិវឌ្ឍន៍របស់កុមារ។

ប្រភេទនៃអ្វីៗដែលអាចត្រូវបានគ្របដណ្តប់នៅក្រោមផែនការចិញ្ចឹមបីបាច់កូន រួមមាន៖

- តើកុមារនឹងរស់នៅជាមួយអ្នកណា
- តើកុមារនឹងចំណាយពេលប៉ុន្មានជាមួយឪពុកម្តាយម្នាក់ៗ (សូមមើលការរៀបចំម៉ោងខាងក្រោម)
- តើកុមារនឹងចំណាយពេលប៉ុន្មានជាមួយមនុស្សផ្សេងទៀត ដូចជាជីដូនជីតា
- របៀបដែលការទទួលខុសត្រូវជាឪពុកម្តាយ រួមទាំងការសម្រេចចិត្តលើបញ្ហារយៈពេលវែងសំខាន់ៗ នឹងត្រូវបានបែងចែក (សូមមើលការទទួលខុសត្រូវរបស់ឪពុកម្តាយ ខាងក្រោម)
- ការពិគ្រោះយោបល់ដែលគួរតែកើតឡើងអំពីការសម្រេចចិត្តលើបញ្ហារយៈពេលវែងសំខាន់ៗដែលប៉ះពាល់ដល់កុមារ
- របៀបដែលកុមារនឹងទាក់ទងជាមួយឪពុកម្តាយម្នាក់ៗ ឬមនុស្សផ្សេងទៀត (ឧទាហរណ៍ តាមទូរសព្ទ អ៊ីមែល ឬសំបុត្រ)
- តើការរៀបចំអ្វីខ្លះសម្រាប់ថ្ងៃពិសេស ដូចជាថ្ងៃខួបកំណើត និងថ្ងៃឈប់សម្រាកនានា
- តើដំណើរការអ្វីខ្លះដែលអាចត្រូវបានប្រើប្រាស់ដើម្បីផ្លាស់ប្តូរផែនការ ឬដោះស្រាយការមិនយល់ព្រមគ្នាអំពីផែនការ
- ប្រាក់ជំនួយឧបត្ថម្ភកូនសម្រាប់កុមារ*
- អ្វីផ្សេងទៀតដែលសំខាន់អំពីការទទួលខុសត្រូវជាឪពុកម្តាយ ឬការថែទាំ សុខុមាលភាព និងការអភិវឌ្ឍន៍របស់កុមារ។

* អនុវត្តវិធានពិសេសមួយចំនួនដែលពាក់ព័ន្ធ រួមមានប្រាក់ឧបត្ថម្ភកូននៅក្នុងផែនការចិញ្ចឹមបីបាច់កូនរបស់អ្នក (សូមមើល **ការសម្រេចចិត្តអំពីការថែទាំ - ផលប៉ះពាល់នានាលើប្រាក់ឧបត្ថម្ភកូន និង Centrelink** ខាងក្រោម)។

តើខ្ញុំអាចរួមបញ្ចូលអ្វីផ្សេងទៀត នៅក្នុងផែនការចិញ្ចឹមបីបាច់កូនរបស់ខ្ញុំបានទេ?

ផែនការចិញ្ចឹមបីបាច់កូននៅក្រោមច្បាប់ស្តីពីច្បាប់គ្រួសារ ត្រូវតែដោះស្រាយនូវទិដ្ឋភាពជាក់លាក់នៃការថែទាំ សុខុមាលភាព និងការអភិវឌ្ឍន៍របស់កុមារ។ បទប្បញ្ញត្តិផ្សេងទៀត ដូចជាការថែទាំប្តីប្រពន្ធ ឬទ្រព្យសម្បត្តិក៏អាចត្រូវបានរួមបញ្ចូលផងដែរ ប៉ុន្តែទាំងនេះមិនអាចអនុវត្តបានដោយស្របច្បាប់ទេ។ បទប្បញ្ញត្តិទាំងនេះអាចត្រូវបានធ្វើអាចអនុវត្តបានស្របច្បាប់តាមវិធីផ្សេងទៀត ដូចជាការស្វែងរកដីកាយលំព្រម ប្រសិនបើបញ្ហាទាំងនេះត្រូវបានយល់ព្រម។ ការស្វែងរកដីកាយលំព្រមពាក់ព័ន្ធនឹងភាគីទាំងពីរយល់ព្រមតាមលក្ខខណ្ឌ និងការដាក់បញ្ជូនកិច្ចព្រមព្រៀងនេះទៅតុលាការដើម្បីអនុម័ត។

ការចាត់ចែងពេលវេលា

ច្បាប់នេះមិនមានការសន្មតណាមួយ ថាតើកូនត្រូវចំណាយពេលប៉ុន្មានជាមួយឪពុកម្តាយ ម្នាក់ៗនោះទេ។ ទោះបីជាមនុស្សមួយចំនួនសន្មតថា ច្បាប់របស់ប្រទេសអូស្ត្រាលីផ្តល់សិទ្ធិឱ្យឪពុកម្តាយចំណាយពេលស្មើគ្នាជាមួយកូនរបស់ពួកគេក៏ដោយ ក៏រឿងនេះមិនដែលមានដែរ។

នៅពេលសម្រេចចិត្តថាតើកូនគួររស់នៅ និងចំណាយពេលជាមួយអ្នកណា ឪពុកម្តាយអាចយល់ថាមានប្រយោជន៍ក្នុងការពិនិត្យមើលកត្តា 'ផលប្រយោជន៍ល្អបំផុត' ដែលតុលាការនឹងពិចារណាថាតើខ្លួនត្រូវសម្រេចចិត្តដែរឬទេ (សូមមើល **ផលប្រយោជន៍ល្អបំផុតរបស់កុមារ** ខាងលើ)។

ការទទួលខុសត្រូវជាឪពុកម្តាយ

ការទទួលខុសត្រូវជាឪពុកម្តាយមានន័យថា ភាគពូកែ លក្ខណៈ ការទទួលខុសត្រូវ និងសិទ្ធិអំណាចទាំងអស់ដែលឪពុកម្តាយមានទាក់ទងនឹងកូនរបស់ពួកគេ។

ឪពុកម្តាយម្នាក់ៗ ជាធម្មតាមានការទទួលខុសត្រូវជាឪពុកម្តាយចំពោះកូន ដោយមិនគិតពីថាតើពួកគេបានរៀបការ ឬក្នុងទំនាក់ទំនងជាប់ស្តែង មិនដែលនៅក្នុងទំនាក់ទំនង ឬផ្សេងពីនេះទេ។ នេះមានន័យថា ឪពុកម្តាយម្នាក់ៗអាចធ្វើការសម្រេចចិត្តដោយឯករាជ្យអំពីកុមារ។ នៅពេលឪពុកម្តាយរបស់កុមារដែលមានអាយុក្រោម 18 ឆ្នាំរស់នៅបែកគ្នា ឪពុកម្តាយបន្តមានការទទួលខុសត្រូវជាឪពុកម្តាយ លុះត្រាតែមានការកែប្រែដោយដីការរបស់តុលាការ។

ទិដ្ឋភាពសំខាន់នៃការទទួលខុសត្រូវជាឪពុកម្តាយ ដែលអ្នកអាចគ្របដណ្តប់នៅក្នុងផែនការចិញ្ចឹមបីបាច់កូនរបស់អ្នក គឺជារបៀបដែលការសម្រេចចិត្តនានានឹងត្រូវធ្វើឡើងលើបញ្ហារយៈពេលវែងសំខាន់ៗសម្រាប់កូនរបស់អ្នក។ បញ្ហារយៈពេលវែងសំខាន់ៗរួមមាន ការអប់រំរបស់កុមារ ការចិញ្ចឹមបីបាច់ថែរក្សាសាសនា និងវប្បធម៌ សុខភាព ការផ្លាស់ប្តូរឈ្មោះ និងការផ្លាស់ប្តូរសំខាន់ៗចំពោះការចាត់ចែងការរស់នៅរបស់កុមារ។

ច្បាប់គ្រួសារអូស្ត្រាលីលើកទឹកចិត្តឪពុកម្តាយដែលរស់នៅបែកគ្នា
ឱ្យពិគ្រោះគ្នានៅពេលធ្វើការសម្រេចចិត្តលើបញ្ហារយៈពេលវែងសំខាន់ៗសម្រាប់កូនរបស់ពួកគេ
នៅពេលណាមានសុវត្ថិភាពក្នុងការធ្វើដូច្នេះ។ ផលប្រយោជន៍ដ៏ល្អបំផុតរបស់កុមារ
គឺជាការពិចារណាដ៏សំខាន់បំផុតនៅពេលធ្វើការសម្រេចចិត្តទាំងនេះ។

លែងមានការសន្មតថា ប្រសិនបើដីកាតុលាការចាំបាច់
នោះតុលាការនឹងចេញដីកាឱ្យឪពុកម្តាយចែករំលែកការសម្រេចចិត្តលើបញ្ហារយៈពេលវែងដាច់ខាត
ស្មើភាពគ្នា។ តុលាការនឹងពិនិត្យមើលកាលៈទេសៈជាក់លាក់នៃសំណុំរឿង
និងបង្កើតដីកាដោយផ្អែកលើអ្វីដែលល្អបំផុតសម្រាប់កុមារ។
ដីកាអាចធ្វើឡើងសម្រាប់ការទទួលខុសត្រូវជាឪពុកម្តាយរួមគ្នា ឬតែមួយគត់
រួមមានការសម្រេចចិត្តលើបញ្ហារយៈពេលវែងសំខាន់ៗ។
តុលាការក៏អាចបង្កើតដីកាមួយចំនួនសម្រាប់ការសម្រេចចិត្តរួមគ្នា ឬតែមួយគត់
ដែលទាក់ទងនឹងបញ្ហារយៈពេលវែងសំខាន់ៗជាក់លាក់។

ការពិចារណាផ្សេងទៀតនៅពេលបង្កើតផែនការចិញ្ចឹមបីបាច់កូន

នៅពេលបង្កើតផែនការចិញ្ចឹមបីបាច់កូន
ឪពុកម្តាយគួរពិចារណាពីតម្លៃដែលមាននៅក្នុងឯកសារនេះ
រួមទាំងផលប៉ះពាល់ផ្លូវច្បាប់នៃការបង្កើតផែនការចិញ្ចឹមបីបាច់កូន។
ឪពុកម្តាយអាចយល់ឃើញថាមានប្រយោជន៍ក្នុងការរួមបញ្ចូលអ្វីៗដែលមានពីបញ្ជីខាងលើ
នៅក្នុងផែនការចិញ្ចឹមបីបាច់កូន (សូមមើល
តើគេអាចរួមបញ្ចូលអ្វីខ្លះនៅក្នុងផែនការចិញ្ចឹមបីបាច់កូន ខាងលើ)។

វាអាចមានប្រយោជន៍ក្នុងការរួមបញ្ចូលការចាត់ចែងនានាសម្រាប់ដោះស្រាយវិវាទណាមួយដែលទាក់
ទងនឹងលក្ខខណ្ឌនៃផែនការចិញ្ចឹមបីបាច់កូន ឬសម្រាប់ការផ្លាស់ប្តូរផែនការចិញ្ចឹមបីបាច់
កូន។ វាអាចជួយប្រសិនបើតម្រូវការ
ឬកាលៈទេសៈនានារបស់កុមារផ្លាស់ប្តូរនៅពេលពួកគេកាន់តែចាស់ (ជាឧទាហរណ៍
នៅពេលកុមារចាប់ផ្តើមនៅរៀនសាលាបឋមសិក្សា ឬមធ្យមសិក្សា)។

ការសម្រេចចិត្តលើការថែទាំ - ផលប៉ះពាល់នានាលើប្រាក់ឧបត្ថម្ភកូន និង Centrelink

គម្រោងប្រាក់ឧបត្ថម្ភកូន និងប្រាក់បំណាច់ពន្ធដារគ្រួសារ (FTB) ផ្នែក A
ត្រូវបានភ្ជាប់យ៉ាងជិតស្និទ្ធដើម្បីឆ្លុះបញ្ចាំងពីគោលការណ៍យូរអង្វែងដែលឪពុកម្តាយទទួលខុសត្រូវ
ជាចម្បងសម្រាប់ការគាំទ្រផ្នែកហិរញ្ញវត្ថុដល់កូនៗរបស់ពួកគេ
ដោយរដ្ឋាភិបាលអូស្ត្រាលីផ្តល់ជំនួយគ្រួសារតាមតម្រូវការ។

ការចាត់ចែងការថែទាំកុមារអាចប៉ះពាល់ដល់ប្រាក់ឧបត្ថម្ភកូនរបស់ឪពុកម្តាយ
ការទូទាត់ប្រាក់ឧបត្ថម្ភ FTB និងប្រាក់ឧបត្ថម្ភលើប្រាក់ចំណូល។

ព័ត៌មានបន្ថែមអាចរកឃើញមាននៅលើគេហទំព័រ Services Australia៖
<https://www.servicesaustralia.gov.au/learning-about-child-support>។

តើមានការលំបាកក្នុងការអនុលោមតាមផែនការ ចិញ្ចឹមបីបាច់កូនឬ?

ប្រសិនបើឪពុកម្តាយទាំងពីរមានការលំបាកក្នុងការអនុលោមតាមផែនការចិញ្ចឹមបីបាច់កូន
ដែលពួកគេមិនអាចដោះស្រាយបានដោយការព្រមព្រៀងជាមួយឪពុកម្តាយផ្សេងទៀតនោះ
មានសេវាកម្មជាច្រើនដែលអាចរកបានដើម្បីជួយ ដូចជាការប្រឹក្សា និងការដោះស្រាយវិវាទគ្រួសារ។
ឧទាហរណ៍ ឪពុកម្តាយអាចផ្លាស់ប្តូរកិច្ចព្រមព្រៀងដែលមានស្រាប់
ឬបង្កើតផែនការសិច្ចប្រតិបត្តិបីបាច់កូនថ្មី ដោយមានជំនួយពីអ្នកជំនាញ។

សម្រាប់ព័ត៌មាន និងដំបូន្មាន សូមទាក់ទងបណ្តាញទូរសព្ទការប្រឹក្សាទំនាក់ទំនងគ្រួសារតាមលេខ
1800 050 321 រួមទាំងការបញ្ជូនបន្តទៅកាន់សេវាកម្មនានានៅក្នុងតំបន់របស់អ្នក
ដូចជាមជ្ឈមណ្ឌលទំនាក់ទំនងគ្រួសារជាដើម។

តើត្រូវការជំនួយក្នុងការបង្កើតផែនការចិញ្ចឹមបីបាច់កូនឬ?

សេវាកម្មនានាអាចរកបានដើម្បីជួយឪពុកម្តាយឱ្យឈានដល់កិច្ចព្រមព្រៀង អំពីកូនរបស់ពួកគេ
ដូចជាការប្រឹក្សា និងការដោះស្រាយវិវាទក្នុងគ្រួសារ។
សេវាកម្មទាំងនេះត្រូវបានផ្តល់ជូនដោយអង្គការជាច្រើន
រួមទាំងមជ្ឈមណ្ឌលទំនាក់ទំនងគ្រួសារផងដែរ។

អំពី	ការគាំទ្រដែលអាចរកបាន
ការបង្កើតផែនការចិញ្ចឹមបីបាច់កូន	មានសេវាកម្មជាច្រើនដែលអាចជួយអ្នកក្នុងការបង្កើត និងអនុលោមតាមផែនការចិញ្ចឹមបីបាច់កូន៖ • បណ្តាញទូរសព្ទការប្រឹក្សាទំនាក់ទំនងគ្រួសារ – ហៅទូរសព្ទទៅលេខ 1800 050 321 ឬចូលទៅកាន់គេហទំព័រ https://www.familyrelationships.gov.au/talk-someone/advice-line។ • មជ្ឈមណ្ឌលទំនាក់ទំនងគ្រួសារ និងសេវាកម្មដោះស្រាយវិវាទគ្រួសារផ្សេងទៀត – ហៅទូរសព្ទទៅលេខ 1800 050 321 • ទំនាក់ទំនងគ្រួសារតាមអនឡាញ - ចូលទៅកាន់គេហទំព័រ www.familyrelationships.gov.au។ • បញ្ជីអ្នកអនុវត្តដំណោះស្រាយវិវាទគ្រួសារដែលមានការទទួលស្គាល់ស្របជាផ្លូវការ - ចូលទៅកាន់គេហទំព័រ https://fdrr.ag.gov.au/។
ដំបូន្មានច្បាប់គ្រួសារ	សម្រាប់ព័ត៌មានអំពីច្បាប់គ្រួសារ រួមទាំងសេវាកម្ម និងការគាំទ្រ សូមចូលទៅកាន់គេហទំព័ររបស់ក្រសួងអគ្គមេធាវីអូស្ត្រាលី៖ • ឱក្ខប័ណ្ណព័ត៌មានស្តីពីសេវាកម្មច្បាប់គ្រួសារ និងការគាំទ្រ - https://www.ag.gov.au/families-and-marriage/publications/family-law-services-and-support-fact-sheet • ទិដ្ឋភាពទូទៅនៃការផ្លាស់ប្តូរនៅឆ្នាំ 2024 ចំពោះក្របខណ្ឌក្នុងការចិញ្ចឹមបីបាច់កូនសម្រាប់ឪពុកម្តាយ និងភាគីនានា៖ https://www.ag.gov.au/families-and-marriage/publications/family-law-amendment-act-2023-factsheet-parents
ជំនួយការចិញ្ចឹមបីបាច់កូន	រដ្ឋាភិបាលអូស្ត្រាលីផ្តល់មូលនិធិដល់អង្គការមួយចំនួនដើម្បីផ្តល់កម្មវិធី និងការគាំទ្រដល់ឪពុកម្តាយ៖ • ដើម្បីស្វែងរកស្ថាប័នដែលនៅជិតបំផុតដើម្បីគាំទ្រគម្រូវការរបស់អ្នក សូមចូលទៅកាន់គេហទំព័រ https://serviceproviders.dss.gov.au/។ • រដ្ឋាភិបាលអូស្ត្រាលីផ្តល់មូលនិធិដល់បណ្តាញចិញ្ចឹមកុមារ ដែលមានព័ត៌មានជាច្រើនសម្រាប់ឪពុកម្តាយ - https://raisingchildren.net.au/grown-ups/family-life។

គម្រោងប្រាក់ឧបត្ថម្ភកូន	សម្រាប់ព័ត៌មានអំពីប្រាក់ឧបត្ថម្ភកូន សូមទាក់ទងសេវាកម្មអូស្ត្រាលីតាមទូរសព្ទលេខ 13 12 72 ឬចូលទៅកាន់គេហទំព័រ https://www.servicesaustralia.gov.au/learning-about-child-support?context=60015។ • ឧបករណ៍ប៉ាន់ស្មានប្រាក់ឧបត្ថម្ភកូន - https://www.servicesaustralia.gov.au/online-estimators?context=64107។ • មគ្គុទ្ទេសក៍ប្រាក់ឧបត្ថម្ភកូន - https://www.servicesaustralia.gov.au/child-support-online-help-guides?context=64107។
ប្រាក់បំណាច់ពន្ធដារគ្រួសារ	ទំនាក់ទំនងសេវាកម្មអូស្ត្រាលី (Centrelink) តាមទូរសព្ទលេខ 13 16 50 ឬចូលទៅកាន់គេហទំព័រព័ត៌មានអំពីប្រាក់បំណាច់ពន្ធដារគ្រួសារ ៖ https://www.servicesaustralia.gov.au/family-tax-benefit។ • ការណែនាំអំពីប្រាក់ឧបត្ថម្ភរបស់រដ្ឋាភិបាលអូស្ត្រាលី - https://www.servicesaustralia.gov.au/guide-to-australia-government-payments?context=22។ • មគ្គុទ្ទេសក៍ជំនួយគ្រួសារ - https://guides.dss.gov.au/family-assistance-guide។ • អន្តរកម្មប្រាក់ឧបត្ថម្ភកូនជាមួយ FTB - https://guides.dss.gov.au/child-support-guide។ • ការចិញ្ចឹមកូន - https://www.servicesaustralia.gov.au/raising-kids។